


TNPSC துளிகள்

- ❖ தான்சானியாவில் உள்ள உசாம்பரா மலைப் பகுதியில் புதிய மர இனமான பூக்கும் வகை மரமிஸ்கோஜின் இட்டி மரங்கள் கண்டறியப்பட்டுள்ளன.
 - இது பன்னாட்டு இயற்கை பாதுகாப்பு மன்றத்தின் பட்டியலில் அருகி வரும் இனமாக வகைப்படுத்தப்பட்டுள்ளது.
- ❖ கேரள அரசானது திருவனந்தபுரத்தின் அறிவுத் திருநகரத்தில் நாட்டின் முதல் விண்வெளி தொழில்நுட்பப் பூங்காவை அமைக்கவுள்ளது.
 - மேலும் இந்தியாவின் முன்னாள் குடியரசுத் தலைவரான டாக்டர் ஏ.பி.ஜே. அப்துல் கலாமின் பெயரிடப்பட்ட விண்வெளி அருங்காட்சியகமும் இந்த கட்டமைப்பின் ஒரு பகுதியாக இருக்கும்.
- ❖ சத்தீஸ்கரில் உள்ள அம்பிகாபூரில் குப்பைகளைப் பெற்றுக் கொண்டு அதற்குப் பதிலாக உணவு வழங்கும் முதல் சிற்றுண்டியகம் (கஃபே) தொடங்கப்பட்டுள்ளது. இது நெகிழிக் கழிவுகளுக்குப் பதிலாக முழுச் சாப்பாட்டை அளிக்கும்.
 - மேலும் அம்பிகாபூரில் கழிவுகள் சேகரிப்போர்களுக்கும் கந்தல்களைச் சேகரிப்போர்களுக்கும் இந்த சிற்றுண்டியகம் வீடுகளை வழங்கும் என எதிர்பார்க்கப்படுகிறது.
- ❖ பட்டாயாவில் நடைபெற்ற தாய்லாந்து ஓபன் சதுரங்கப் போட்டியில் தமிழ்நாட்டைச் சேர்ந்த சதுரங்க கிராண்ட் மாஸ்டரான P. இனியன் இரண்டாமிடத்தைப் பிடித்தார்.
- ❖ மகிழ்ச்சிக்கான பாடத் திட்ட அறிமுகத்தின் முதலாம் ஆண்டு நிறைவைக் கொண்டாடுவதற்காக டெல்லியின் கல்வி இயக்குநரகமானது அதன் அனைத்துப் பள்ளிகளிலும் 15 நாள் "மகிழ்ச்சி உத்சவ்" என்ற நிகழ்ச்சியை ஏற்பாடு செய்து வருகிறது.

தமிழ்நாடு செய்திகள்

தமிழ்நாடு தினம்





- ❖ ஆண்டுதோறும் நவம்பர் 01 ஆம் தேதி தமிழ்நாடு தினமாகக் கொண்டாடப்படும் என விதி எண் 110-ன் கீழ் தமிழக முதல்வர் சட்டமன்றத்தில் அறிவித்தார்.
- ❖ 1956 ஆம் ஆண்டின் மாநில மறுசீரமைப்புச் சட்டத்தின் ஒரு பகுதியாக இந்தியாவில் உள்ள மாநிலங்கள் மொழியின் அடிப்படையில் பிரிக்கப்பட்டன.
- ❖ இது நவம்பர் மாதம் 01 ஆம் நாள் நடைமுறைக்கு வந்தது.

சங்கீத கலாநிதி விருதுகள்

- ❖ மதராஸ் இசை அகாடமியானது, சங்கீத கலாநிதி, சங்கீத கலா ஆச்சார்யா, டி.டி.கே விருது, இசைக் கலைஞர் விருது, நிருத்ய கலாநிதி ஆகிய விருதுகளைப் பெறுவோர்களின் பெயரை அறிவித்துள்ளது.
- ❖ சங்கீதா கலாநிதி விருதானது மதராஸ் இசை அகாடமியால் கர்நாடக இசைக் கலைஞருக்கு ஆண்டுதோறும் வழங்கப்படும் விருதாகும்.
- ❖ விருதுகளைப் பெறுவோர்களின் பட்டியல்:

விருது	பெறுவோர்
சங்கீத கலாநிதி	S.சௌம்யா
சங்கீத கலா ஆச்சார்யா	MS ஷீலா, சீதா நாராயணன்
டி.டி.கே விருது	கோதாண்ட ராமன் மற்றும் ராஜ்குமார் பாரதி (பாரதியாரின் கொள்ளுப் பேரன்)
இசைக் கலைஞர் விருது	ஆர்த்தி N ராவ்
நிருத்ய கலாநிதி	கலைமாமணி விருது பெற்ற பிரியதர்ஷினி கோவிந்த்

புதிய விருதுகள் மற்றும் அறிவிப்புகள்

- ❖ பின்வரும் பெயர்களில் புதிய விருதுகள் வழங்கப்படும் என தமிழக அரசு அறிவித்துள்ளது.
 - தமிழ் அறிஞரும் சமரச சுத்த சன்மார்க்கத்தை தோற்றுவித்தவருமான அருட்பெருஞ்ஜோதி வள்ளலார்.
 - மறைந்த தமிழறிஞர் தேவநேயப் பாவாணர்.
 - ஆன்மீகக் கவிஞர் காரைக்கால் அம்மையார் மற்றும்
 - வீரமாமுனிவர்
- ❖ தமிழ் மொழி பேசாதோருக்கு எளிதில் தமிழ் கற்பிக்க உதவும் வகையில் வாரணாசியின் பனாரஸ் இந்து பல்கலைக்கழகத்தில் ஒரு தமிழ் ஆய்வகம் அமைக்கப்படும் என்றும் அரசு அறிவித்தது.
- ❖ கிருஷ்ணகிரி மாவட்டத்திலுள்ள ஓசூரில் சர்வதேச மலர் மையம் நிறுவப்படும் என்றும்



அரசு அறிவித்துள்ளது.

பெண் குழந்தைகளைக் காப்போம், கற்பிப்போம் திட்ட பிரச்சாரத் தூதுவர்

- ❖ திருவள்ளூர் மாவட்டத்திற்கான பெண் குழந்தைகளைக் காப்போம் பெண் குழந்தைகளுக்குக் கற்பிப்போம் திட்டத்திற்கான பிரச்சார தூதுவராக வேண்டா எனும் பெண்ணை அம்மாவட்ட ஆட்சியர் மகேஸ்வரி ராஜ்குமார் நியமித்துள்ளார்.
- ❖ வேண்டா திருவள்ளூர் மாவட்டத்தைச் சார்ந்தவராவார்.
- ❖ மூன்றாவது பெண் குழந்தையாக பிறந்த இவருக்குப் பிறகு மேலும் பெண் குழந்தைகள் பிறப்பதை விரும்பாமல் இவருக்கு வேண்டா என இவரின் பெற்றோர்கள் பெயரிட்டனர்.
- ❖ சமீபத்தில் ஒரு ஜப்பான் நிறுவனமானது தங்கள் நிறுவனத்திற்கு வருடத்திற்கு 22 லட்சம் ரூபாய் சம்பளத்தில் இவரை வேலைக்குத் தேர்ந்தெடுத்துள்ளது.

தேசியச் செய்திகள்

6 மாநிலங்களுக்கான புதிய ஆளுநர்கள்

- ❖ மத்தியப் பிரதேசம், உத்திரப் பிரதேசம், மேற்கு வங்காளம், பீகார், நாகலாந்து மற்றும் திரிபுரா ஆகிய 6 மாநிலங்களுக்கு புதிய ஆளுநர்களை குடியரசுத் தலைவர் ராம்நாத் கோவிந்த் நியமித்துள்ளார்.
- ❖ புதிய ஆளுநர்களின் பெயர்கள் பின்வருமாறு:

வ.எண்	மாநிலங்கள்	புதிய ஆளுநர்கள்
1	மத்தியப் பிரதேசம்	லால் ஜி தாண்டன்
2	உத்திரப் பிரதேசம்	ஆனந்தி பென் படேல்
3	பீகார்	பாகு சவுகான்
4	மேற்கு வங்காளம்	ஜெகதீப் தங்கர்
5	திரிபுரா	ரமேஷ் பைஸ்
6	நாகாலாந்து	RN ரவி

சுற்றுச்சூழல் செய்திகள்

புதுப்பிக்கப்பட்ட IUCN சிவப்புப் பட்டியல்


- ❖ பன்னாட்டு இயற்கைப் பாதுகாப்புச் சங்கத்தின் (IUCN – International Union for Conservation of Nature) அச்சுறு நிலையிலுள்ள உயிரினங்களின் சிவப்புப் பட்டியல் என்பது தாவர மற்றும் விலங்கு இனங்களின் பாதுகாப்பு நிலை குறித்த உலகளாவிய அளவிலான மிக விரிவான பட்டியலாகும்.
- ❖ சுமார் 9000க்கும் அதிகமான உயிரினங்களைச் சேர்த்து மொத்த எண்ணிக்கையாக 105,732ஐக் கொண்ட சிவப்புப் பட்டியலின் புதுப்பிக்கப்பட்ட பட்டியல் வெளியிடப்பட்டுள்ளது.
- ❖ புதுப்பிக்கப்பட்ட இந்த புதிய பட்டியலின் படி, 28,338 உயிரினங்கள் அழியும் நிலை

அபாயத்தில் உள்ளன.

- ❖ இது சமீபத்தில் வெளியான "அரசுகளுக்கிடையேயான பல்லுயிர் மற்றும் சுற்றுச்சூழல் சேவைகள் தொடர்பான அறிவியல் கொள்கை" தளத்தின் உலகளாவிய பல்லுயிர்த்தன்மை மதிப்பீட்டு எண்ணிக்கைக்கு நெருக்கமாக உள்ளது.
- ❖ 20 ஆஸ்திரேலிய தட்டான் இனங்கள் முதன்முறையாக மதிப்பீடு செய்யப்பட்டன.
- ❖ இந்தப் புதிய பட்டியலானது நன்னீர் மற்றும் ஆழ்கடல் உயிரினங்களின் வீழ்ச்சியின் அபாயகரமான விகிதத்தை வெளிப்படுத்துகின்றது.
- ❖ கடல் வாழ் இனங்களில், அவற்றின் நீளமான மூக்குப் பகுதியால் கூட்டாக ரைனோ இனங்கள் என்றறியப்படும் வெட்ஜ் மீன்கள் (wedgetfishes) மற்றும் பெரிய உளுவை மீன்கள் உலகின் மிகவும் பாதிக்கப்பட்டுள்ள கடல்வாழ் மீன் குடும்பங்கள் என பட்டியலிடப்பட்டுள்ளன.
- ❖ IUCN மதிப்பீட்டுள்ள உயிரினங்களில் 50% க்கும் அதிகமான உயிரினங்கள் குறைவாக கவனம் செலுத்தப்பட வேண்டியவை என்ற பிரிவின் கீழ் வைக்கப்பட்டுள்ளன.
- ❖ மீதமுள்ள 50% உயிரினங்கள் பல்வேறு அளவில் வீழ்ச்சியடைந்துக் கொண்டு இருக்கின்றன என்பது இதன் பொருளாகும்.
- ❖ மொத்த மதிப்பீட்டில் 873 இனங்கள் ஏற்கனவே அழிந்து விட்டன. 6127 இனங்கள் மிகவும் அருகிய இனங்களாக உள்ளன.
- ❖ 2011-2020 ஆண்டு பல்லுயிர்ப் பெருக்கத்திற்கான உலகளாவிய யுக்திசார் திட்டத்தின் இலக்கு 12-ன் படி தற்போது அறியப்பட்டுள்ள அச்சுறு நிலையிலுள்ள இனங்களின் அழிவானது 2020 ஆம் ஆண்டுக்குள் தடுக்கப்பட வேண்டும்.

More than 28,000 species are threatened with extinction

That is 27% of all assessed species.



சென்னா ஸ்பெக்டாபிலிஸ்

- ❖ தமிழ்நாடு, கர்நாடகா மற்றும் கேரளாவில் உள்ள மூத்த வனத்துறை அதிகாரிகளின் மாநிலங்களுக்கிடையேயான கூட்டம் கர்நாடகாவின் பந்திப்பூரில் நடைபெற்றது.
- ❖ இந்தக் கூடுகையில் சென்னா ஸ்பெக்டாபிலிஸ் போன்ற படையெடுக்கும் அந்நியத் தாவரங்களை ஒழிப்பதற்கான கூட்டு முயற்சிகளைத் தீவிரப்படுத்த முடிவு செய்யப்பட்டது.




Senna spectabilis

- ❖ நீலகிரி உயிர்க்கோள பாதுகாப்புப் பகுதியில் உள்ள வனவிலங்கு உறைவிடங்களுக்கு சென்னா ஸ்பெக்டபிலிஸ் பெரும் அச்சுறுத்தலை ஏற்படுத்துகின்றது.

மாநிலச் செய்திகள்


சந்திப்புரா வைரஸ்

- ❖ சமீபத்தில் குஜராத் மாநிலத்தில் சந்திப்புரா வைரஸ் பாதிப்பு கண்டறியப்பட்டது.
- ❖ இது முதன்முதலில் 1965 ஆம் ஆண்டில் மகாராஷ்டிரா மாநிலத்தின் சந்திப்புரா கிராமத்தில் அடையாளம் காணப்பட்டது.
- ❖ இந்த வைரலானது ராப்டோவிரிட்யே குடும்பத்தின் வெசிகுளோவைரஸ் இனத்தின் உறுப்பினராகும்.



யானைகள் மறுவாழ்வு மையம்

- ❖ நாட்டில் முதன் முறையாக யானைகளுக்கான மறுவாழ்வு மையத்தை கேரளாவின் தலைநகரான திருவனந்தபுரத்திற்கு அருகில் உள்ள சுற்றுச்சூழல் சுற்றுலா கிராமமான கோட்டுரில் அமைக்கும் பணியில் கேரள அரசு ஈடுபட்டுள்ளது.
- ❖ இந்த மறுவாழ்வு மையமானது யானைகள் அருங்காட்சியகம், பாகன்களுக்கான பயிற்சி மையம், அனைத்து வசதிகளையும் கொண்ட கால்நடை மருத்துவம் மற்றும் யானைகள் தகன மையம் ஆகியவற்றைக் கொண்டிருக்கும்.
- ❖ இலங்கையில் உள்ள பின்னவாலா யானைகள் ஆதரவு மையத்தின் வரிசையில் இது திட்டமிடப்பட்டுள்ளது.



பிரபலமானவர்கள், விருதுகள் மற்றும் நிகழ்வுகள்

5-வது சர்வதேச காவல்துறை கண்காட்சி 2019

- ❖ சர்வதேச காவல்துறை கண்காட்சியானது 2019 புதுடெல்லியின் பிரகதி மைதானத்தில் நடைபெறுகின்றது.
- ❖ இந்தக் கண்காட்சியானது பல்வேறு நாடுகளின் காவல் துறையின் பிரதிநிதிகள் பாதுகாப்பு உபகரணங்கள் மற்றும் தொழில்நுட்ப வழக்குநர்களை சந்திக்கக் கூடிய ஊடாடும் தளமாகும்.
- ❖ நெக்ஸ்ஜென் கண்காட்சியாளர் ஏற்பாடு செய்திருந்த இந்த கண்காட்சியில் சிங்கப்பூர், இஸ்ரேல், தென் கொரியா, தைவான், சீனா, ஐக்கியப் பேரரசு, அமெரிக்கா, ஜெர்மனி, ஆஸ்திரேலியா, போலந்து மற்றும் பிற நாடுகளைச் சேர்ந்த 100க்கும் மேற்பட்ட நிறுனங்கள் சிறந்த மற்றும் மேம்பட்ட தொழில்நுட்பங்களை இங்கு காட்சிப்படுத்தின.
- ❖ அகில இந்திய அளவில் 100,000 மக்களுக்கு 117 காவலர்கள் என்ற விகிதத்தில் உள்ளனர்.



விளையாட்டுச் செய்திகள்

இந்தோனேசியா ஓபன் இறுதிப்போட்டி - பேட்மின்டன்

- ❖ இந்தோனேசியா ஓபன் பேட்மின்டனின் இறுதிப் போட்டியில் ஜப்பானின் அகானே யமாகுச்சியிடம் P.V. சிந்து தோல்வியடைந்தார்.
- ❖ யமாகுச்சிக்கு எதிரான 15 ஆட்டங்களில் சிந்துவுக்கு இது 5-வது தோல்வியாகும்.

உலக காதுகேளாத இளைஞர் பூப்பந்து சாம்பியன்ஷிப்



- ❖ சீன தைபையின் தைபே நகரத்தில் நடைபெற்ற சர்வதேச காது கேளாத இளைஞர்களுக்கான பூப்பந்து சாம்பியன்ஷிப்பில் இந்திய வீரரும் மதுரையில் பிறந்தவருமான ஜெர்லின் அனிகா தங்கப் பதக்கம் வென்றார்.

- ❖ இவர் ஜெர்மனியின் ஃபின்ஜா ரோசென்டால்க்கு எதிரான ஆட்டத்தில் வெற்றி பெற்று தங்கப் பதக்கம் பெற்றார் .
- ❖ இவர் இதே போட்டியில் இரண்டு வெள்ளிப் பதக்கங்களையும் வென்றுள்ளார்.
- ❖ தைபேயின் இந்தப் போட்டிக்கான 16 உறுப்பினர்களைக் கொண்ட இந்தியக் குழுவில் இடம் பிடித்த ஒரே ஒரு தமிழக வீரர் இவரேயாவார்.

முக்கிய தினங்கள்

சுறாக்கள் குறித்த விழிப்புணர்வுக்கான தினம் - ஜூலை 14

- ❖ சுறாக்கள் குறித்த விழிப்புணர்வுக்கான தினமானது ஒவ்வொரு ஆண்டும் ஜூலை 14 அன்று அனுசரிக்கப்படுகிறது.
- ❖ இந்த ஆண்டின் கருத்துரு: "நெருக்கடியில் இருக்கும் சுறாக்கள் - மத்திய தரைக் கடலுக்கான நடவடிக்கைக்கான அழைப்பு" என்பதாகும்.
- ❖ இயற்கைக்கான உலக வனவிலங்கு நிதியமானது மத்திய தரைக்கடலில், பாதிக்கும் மேற்பட்ட சுறாக்கள் மற்றும் சுறா இனங்கள் அதிகப்படியான மீன் பிடித்தல் மற்றும் நெகிழி மாசுபாட்டால் அச்சுறுத்தலுக்கு உள்ளாகியுள்ளன என கூறியுள்ளது .
- ❖ லிபியா மற்றும் துனிசியா ஆகிய நாடுகள், இவற்றிற்கு அடுத்த மத்திய தரைக்கடல் மீன் பிடிக்கும் நாடான இத்தாலியை விட மூன்று மடங்கு அதிகமான நெருக்கடி உடைய பகுதியாக உள்ளன எனவும் இந்த அறிக்கை தெரிவிக்கின்றது.

